

ত্রিপুরা হাফাঙ  
ককথুম তেই লুকুমু দাগিখুঙ

\*\*\*\*\*

স-১২৬৪

আগরতলা, ১৯ সেপ্টেম্বর, ২০২৪

### মুখ্যমন্ত্রী সমীপেষু

পূর্ব প্রতাপগড়নি বিকি ঋষিদাসনি ক্যান্সার বেমারিনি সাক  
নায়জাকথানি চুবাচু রীনাঅ মন্ত্ৰি অকরানি দাগিমুঙ

‘মুখ্যমন্ত্রী সমীপেষু’ সামুঙবীতাংগ’ থাঙনায় ১৮ সেপ্টেম্বরব’ মন্ত্ৰি অকরা পফেসর (ডা.) মানিক সাহা লুকুরক বায় মালায়খা। মন্ত্ৰি অকরানি হাফাঙনি তঙথায় নগ’ সঙচাজাক হাতিবারনি অ সামুঙবীতাংগ’ লুকুরক সাকহাম, আমচায়নি থাঙলায়সুনি লামা সীনামফিনানিন’ খবীই জুদা জুদা জীঙজালন’ তীয়য় মন্ত্ৰি অকরা বায় ফায়য় মালায় ফায়খা। জতন’ মন্ত্ৰি অকরানি থানি বরগনি জীঙজালন’ সকমনানি লাম মানীয় খাতুঙজাক। পূর্ব প্রতাপগড়নি বিকি ঋষিদাস ক্যান্সার বেমারিনি সাক নায়জাকনানি বাৰ্গীই চুবাচু সান ফায়য় মন্ত্ৰি অকরা লগি লগিন’ আগরতলানি অটল বিহরী বাজপেয়ী রিজিঙন্যাল ক্যান্সার হসপিটালঅ নাঙমানি সাকহামনি সেপ রীনা বাৰ্গীই সাকহাম নকনি সুপারন’ দাগিমুঙ রীখা। লঙ্কামুডানি ভজন সরকার বনি সার্জীলা বীখানি বেমারিনি বাৰ্গীই মন্ত্ৰি অকরানি থানি চুবাচু সান ফায়খা তেই মন্ত্ৰি অকরা বন’ সাকহাম নায়জাকথানি চুবাচু রীনা বাৰ্গীই কক রীখা।

রেশম বাগান আমচায়নি খরকনীয়-খরকথাম লুকুরক বরগনি আমচায়নি মাণিক্য সাগরনি দেৱামানি ককন’ সাফায়ীয় লুকুরকনি হামক্রায়’ অ লেইকন’ কাহাম খীলায় সীনামীয় নাৱীকনানি সানীই ফায়খা মন্ত্ৰি অকরানি থানি। মন্ত্ৰি অকরা আউলি হামক্রায় নায়খুঙনি সেক্রেটারি কিরণ গিতেন’ দাতি খীলায় কায়সা হাফাঙনি তাঙসঙ বদলন’ আ আমচায়ন’ থাঙগীই নায়নানি বাৰ্গীই দাগিমুঙ রীখা। পশ্চিম ভুবনবননি পীতম দাসন’ খবীই তেই খরকসা আমচায়নি থাঙলায়সুনি লামা হাময়া আঙমান’ সাফায়খা। মধ্য প্রতাপগড়নি খোকন বিশ্বাস, বিশালগড়নি উজ্জ্বলা বিশ্বাস, যোগেন্দ্রনগরনি নিরঞ্জন দেবনাথ বরগ জানি বেমারিনি সাকহামনি চুবাচু সানীয় মন্ত্ৰি অকরানি থানি কয়মুঙ নাৱীকখা। মন্ত্ৰি অকরা লগি লগিন’ জিবি সাকহাম নকনি সুপার বায় কক সাউই হাসতেঅন’ বরগনি সাক নায়নানি তেই নাঙমানি লাম রমনা বাৰ্গীই দাগিমুঙ রীখা।

অ সালনি মুখ্যমন্ত্রী সমীপেষু সামুঙবীতাংগ’ মানজাক ফায়খা মন্ত্ৰি অকরানি সেক্রেটারি ড. পি কে চক্রবর্তী, সাকহাম তেই আউলি আমচায় নায়খুঙনি সেক্রেটারি কিরণ গিত্যে, সেক্রেটারি এল দারলং, লুকুবসঙ হামক্রায় তেই লুকুবসঙ রীঙ নায়খুঙনি দাগিফাঙ তপন দাস, জিবি সাকহাম নকনি সুপার ড. শঙ্কর চক্রবর্তী, ক্যান্সার সাকহাম নকনি সুপার এস দেববর্মা আকসঙ।

\*\*\*\*\*